

“राज्यातील महिलांच्या स्वयंसहायता बचत गटांना कमी दराने कर्ज उपलब्ध करून देणेबाबत” या योजनेकरीता निधी प्रदान करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-माविम-२०१४/प्र.क्र.११९/का-१०

नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
तारीख-६ जून, २०१४.

वाचा :-

महिला व बाल विकास विभाग, शासन निर्णय क्र.माविम/२००८/प्र.क्र.१३०, दि.८ ऑक्टोबर, २००८.

प्रस्तावना :-

महिलांच्या स्वयंसहाय्यता बचत गटांना स्वतःचा व्यवसाय सुरु करण्यासाठी बँकांकडून कर्ज घ्यावे लागते. महिला स्वयंसहाय्यता बचतगट आर्थिकदृष्ट्या कमकुवत असल्याने त्यांना बँकांचा नियमित व्याज दर परवडत नाही. महिला स्वयंसहाय्यता बचतगट आत्मनिर्भर व्हावेत म्हणून कमी दराने बँकांकडून कर्ज उपलब्ध करून देण्याची योजना राज्यात लागू करण्यात आली. सदर योजनेन्वये महिला आर्थिक विकास महामंडळ (माविम) / ग्राम विकास विभाग / नाबार्ड यांचेमार्फत स्थापन करण्यात आलेल्या बचतगटांनी बँकेकडून घेतलेल्या कर्जावरील ४% पर्यंत व्याज स्वतः भरावे. उर्वरित जास्तीत जास्त ७% पर्यंत व्याजाची रक्कम शासन भरेल. ही योजना राबविण्यासाठी महिला आर्थिक विकास महामंडळास शासन निधी उपलब्ध करून देते.

२. २२३५-३३३७ या लेखाशिर्षकाखाली सन २०१३-१४ या वित्तीय वर्षात महिला आर्थिक विकास महामंडळाला ₹२,४०,००,०००/- (अक्षरी रुपये दोन कोटी चाळीस लक्ष फक्त) इतका निधी वितरित करण्यात आला होता. सदर निधीचे उपयोगिता प्रमाणपत्र माविमने शासनास सादर केले आहे.

शासन निर्णय :-

“राज्यातील महिला स्वयंसहाय्यता बचत गटांना कमी दराने कर्ज उपलब्ध करून देणेबाबत” या योजनेच्या अंमलबजावणीकरीता महिला आर्थिक विकास महामंडळास सन २०१४-१५ या आर्थिक वर्षात ₹७०, ००,०००/- (अक्षरी रुपये सत्तर लक्ष फक्त) इतकी तरतुद वितरित करण्यास शासन मान्यता देण्यात येत आहे.

२. याकरीता जिल्हा महिला व बाल विकास अधिकारी, मुंबई उपनगर यांना आहरण व संवितरण अधिकारी म्हणून घोषित करण्यात येत आहे. त्यांनी हा निधी महिला आर्थिक विकास महामंडळास वितरित करावा.

३. मुक्त करण्यात आलेले अनुदान जिल्हा महिला व बाल विकास अधिकारी, मुंबई उपनगर यांच्या सहीने तयार केलेले व उपसचिव, महिला व बाल विकास यांनी प्रतिस्वाक्षरी केलेले देयक अधिदान व लेखा अधिकारी यांना सादर करावे. अधिदान व लेखा अधिकारी यांनी सदर देयकातील मंजूर रक्कम धनादेशाद्वारे अदा करावी. उपसचिव, महिला व बाल विकास यांना जिल्हा महिला व बाल विकास

अधिकारी, मुंबई उपनगर यांनी सादर केलेल्या देयकावर प्रतिस्वाक्षरी करण्याचे अधिकार दिलेले आहेत.

४. हा खर्च मागणी क्रमांक एक्स-१, २२३५, सामाजिक सुरक्षा व कल्याण, ०२, समाजकल्याण, १०३, महिला कल्याण, (०३) (०९) महाराष्ट्र जिल्हा परिषद पंचायत समिती अधिनियम, १९६१ च्या कलम १८७ अन्वये जिल्हा परिषदांना महिला सक्षमीकरण योजनेसाठी सहायक अनुदान (२२३५ ३३३७) ३१ सहायक अनुदान (वेतनेतर) या लेखाशिर्षाखाली सन २०१४-१५ या वित्तीय वर्षाकरीता मंजूर असलेल्या तरतूदीतून भागविण्यात यावा.

५. हा शासन निर्णय वित्त विभाग परिपत्रक क्र.अर्थसं-२०१४/प्र.क्र.६६/अर्थसंकल्प-३, दि.१७ एप्रिल, २०१४ अन्वये त्या विभागाने दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६०६१६२७०६४४३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

चंद्रकांत विभूते
कार्यासन अधिकारी

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे
२. व्यवस्थापकीय संचालक, महिला आर्थिक विकास महामंडळ, बांद्रा (पूर्व), मुंबई-५१
३. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर
४. महालेखापाल- महाराष्ट्र-१/२ (लेखा परिक्षा), मुंबई / नागपूर
५. अधिदान व लेखा अधिकारी, मुंबई
६. निवासी लेखा परिक्षा अधिकारी, मुंबई
७. जिल्हा महिला व बाल विकास अधिकारी, मुंबई उपनगर
८. नियोजन विभाग, मंत्रालय, मुंबई
९. वित्त विभाग, मंत्रालय, मुंबई
१०. सर्व उपसचिव / अवर सचिव / कक्ष अधिकारी, महिला व बाल विकास विभाग, मंत्रालय, मुंबई
११. निवड नस्ती, का-१०.